



Umngani ongathembekiko

Mafisa Kwena Petrus

Rob Owen





Kade, inyoka nesirhwerhwe kwaba bangani abakhulu.

Bebabangani abazwanako bayirhara nomncamo.



Ngelinye ilanga usiRhwerhwe wathi kuNyoka, "Mngani, kungaba njani nange singakhamba siyokubamba ubutjhontjhwana obunonileko obuphaphako?"

Inyoka yavuma ukukhamba nosiRhwerhwe.



Abangani babamba ubutjhontjhwana
obuphaphako babufaka emgodleni omkhulu.

UsiRhwerhwe wabamba obunengi begodu
wathaba khulu.



Nasele baya ekhaya usiRhwerhwe banoNyoka
bahlangana newoma lobubhibhi.

Ububhibhi bebuzizitha zabo.



UNyoka walila wathi, “Mngani siyasahlelwa!
Nange siloba lokhu esinakho ngesikhwameni,
angeze saba nento esizoyidla ebusuku!”



UsiRhwerhwe watjhatjhawula ububhibhi,
“Sukani endleleni nina, nakungasinjalo omunye
wenu uzakuba ngungazimbi.”

Ububhibhi babona ukobana okungcono kusuka
bubaleke!



UsiRhwerhwe wamema uNyoka ukobana azokudla naye ukudla kwantambama.

“Umkami upheka ubutjhontjhwana obuphaphako obumnandi,” kutjho usiRhwerhwe ngokuzikhakhazisa.

Abangani baragela phambili nokukhuluma lokha unakwakhe lakaRhwerhwe nakapheka ukudla kwentambama.



Msinyaza ukudla besele kulungile.

Abangani bahlamba nabaqedako bakhamba
bayokuhlala etafuleni.



Msinyazana, usiRhwerhwe wakhomba epleyidini lakhe wathi, “Ukudla kwakaNyoka kunengi khulu kunekwami!”



UNyoka waphendula wathi, “Awa kuhlekuhle ukudla kwakho ngikho okukhulu kunekwami!”

UsiRhwerhwe wadla ukudla kwakhe kwantambama, kodwana uNyoka beyizwe ubuhlungu akhange isafuna ukudla.



Ekugcineni, usiRhwerhwe wathi kuNyoka,
“Nangabe uzokuthuka ukudla okuphekwe
mkami, kufanele uphume ukhambé kwami.”



Kwaba kuphela kobungani obuhle.

Soloko kwalokho, iinrhwerhwe neenyoka akhange zisaba bangani.



Ulwazi Lwethu is a Zenex Foundation funded and initiated project to develop a series of graded and leisure African language readers and teacher support materials. This project is targeted at teaching and supporting learners in the Foundation Phase to improve their home language reading and understanding. The readers have been originated in nine African languages in collaboration with Molteno Institute for Language and Literacies, Nelson Mandela Institute for Education and Rural Development, Room to Read South Africa, and Saide. All resources are developed as Open Education Resources (OER).



NELSON MANDELA
INSTITUTE FOR
EDUCATION AND
RURAL DEVELOPMENT



Room to Read®
World Change Starts with Educated Children®

Your attribution should include the following:

Title: Umngani ongathembekilo

Author/s: Mafisa Kwena Petrus

Translator/s: Sponono Mahlangu

Illustrator/s: Rob Owen


Assurer/s: William Jiyana

Language: isiNdebele



© Zenex Foundation - Saide 2023

CC BY includes the following elements:

BY  - Credit must be given to the creator

